


சிவநெற்ச-செல்வார்

K. K. சுப்பிரமணியம் J.P.

அவர்களுக்கு குழுகத்தலை கௌரவம்



காரை, ஈழத்துச் சிதம்பர தேவஸ்தான
தாங்கக் கலசம் கொண்ட சிற்பத்தோர்

தமிழகம் தென்சாரங்கூர் ஸ்ரீ ஞானானந்த கிரீட நல்கை
ஔவாஸ்யத்தில் பெரியார் K.K.சுப்பிரமணியம் அவர்களுக்கு
“குருபத்தச்சீராமணி”

விருது வழங்கிக் கௌரவித்த விழா மலர்

03-01-2007

ஆக்கம்: முதலிஞர் கலாநிதி சீவஸ்திரீ க.வைத்தீஸ்வரக் குருக்கள் (ஈழத்துச் சிதம்பரம்)
வெளியீடு: கொழும்பு கிந்து கிளைஞர் மன்றம் Colombo Young Men's Hindu Association



“மேன்மைகொள் சைவநீதி விளங்குக உலகமெல்லாம்”

இந்து இளைஞர் மன்றம் - கொழும்பு YOUNG MEN'S HINDU ASSOCIATION - COLOMBO

கருண கிந்த சங்கமம் - காலேஷி

Reg. No HA/4/C/54
Bank A/C. 3268616

இலங்கை வாழ் மக்களுக்கு மட்டுமல்ல உலகத்தில் பரந்து வாழும் எமது மக்களுக்கும் பெருமை

ஈழத்திருநாட்டில் மட்டுமல்லாது உலகளாவிய ரீதியில் சைவத்திற்கும், தமிழுக்கும், தமிழ்க் கலை உலகுக்கும் பெருந்தொண்டாற்றிவரும் கே.கே என எல்லோராலும் அன்பாக அழைக்கப்படும் சிவநெறிச்செல்வர் திருவாளர் கே.கே. சுப்பிரமணியம் ஜெயி அவர்களுக்கு தமிழகத்தில் பட்டமளித்து, விருது வழங்கிக் கௌரவம் எனும் இனிய செய்தி கேட்டு மட்டற்ற மகிழ்ச்சி அடைந்தோம். இவரது ஆற்றல்மிக்க ஆன்மீகத் தொண்டுக்கும், அளவற்ற பொதுச் சேவைக்கும் ஈழணையற்ற கலைச்சேவைக்கும் இத்தகைய கௌரவங்கள் தினந்தினம் இவரைத் தேடி வந்து கொண்டேயிருக்கின்றன. இலங்கை, இந்தியா, பிரித்தானியா, கனடா, அவுஸ்திரேலியா எனப் பல நாடுகளிலும் இவர் தனது உயர்ந்த சேவைக்காகப் பலதடவைகள் பல பராட்டுக்களையும், பட்டங்களையும், விருதுகளையும் பெற்றுள்ளார்.

இன்று அவருக்கு உலக மக்களால் போற்றித் துதிக்கப்படும் தமிழ்நாடு, தென்னாங்கூர் ஸ்ரீ ஞானானந்த கிரிபீட தஷ்ண ஹலாஸ்யத்தில் அதன் குருஜி தவத்திரு ஸ்ரீ ஞானானந்த சுவாமிகளால் சூழப்புகுச்சிரோமணியர் எனும் அதிஉயர்பட்டம் வழங்கிக் கௌரவிக்கப்பட்டுள்ளது. இது இதுவரை அவருக்குக் கிடைக்கப்பெற்ற கௌரவங்களுள் மிகவும் உயர்வாகக் கருதக் கூடியதாக உள்ளது. ஏனெனில் உலக நாடுகள் பலவற்றிலுமிருந்து மிக அரிதாகத் தேர்ந்தெடுக்கப்படும் அதிஉன்னத சேவை புரிந்த உத்தம புருஷர்களுக்கு மட்டுமே இந்தக் கௌரவம் கிடைக்கும். இலங்கையிலிருந்து இந்தக் கௌரவத்தைப் பெற்றுக் கொள்ளும் முதலாவது பெருந்தகையாக இவர், அவர்களால் கண்டறியப்பட்டுள்ளார். இது இலங்கை வாழ் மக்களுக்கு மட்டுமல்ல உலகம் பூராவும் பரந்து வாழும் ஈழத்திருநாட்டு மக்களுக்கும் பெருமையும், கௌரவமும் சேர்க்கும் விடயமாகும்.

இத்தகைய பெருமைக்குரிய ஒரு சமய, சமூக, ஆன்மீகப் பெரியாருக்கு எமது நாட்டு மக்களது சார்பாக வாழ்த்துத் தெரிவிக்கும் பொருட்டு எமது கொழும்பு இந்து இளைஞர் மன்றம் இந்து பாராட்டு விழா மலரை வெளியிட்டு வைத்துள்ளது. இது உலகமெல்லாம் பரந்து வாழும் எமது மக்கள் அனைவரையும் சென்றடைந்து அனைவரும் பெரியார் கே.கே.சுப்பிரமணியம் அவர்களை மனதாரப் பாராட்ட வேண்டும். அதன் மூலமாக அவர் இன்னும் பல நூற்றாண்டுகள் வாழ்வாங்கு சீரும் சிறப்புடனும் வாழ்ந்து அவர் பிறந்த காரைநகருக்கும், ஈழத்திருநாட்டுக்கும், முழுச்சைவ உலகுக்கும் மேலும் பல சேவைகளைப் புரிய வேண்டும் என்பதே எமது பேரவாவாகும்.

நன்கு கனிந்த பழங்களுடன் அழகுறக் காட்சிதரும் மகா விருட்சம் போல் சகல சௌபாக் கியங்களுடனும் சிறந்து விளங்கும் தாங்கள், தங்களது சகலவிதமான சமய, சமூக, ஆன்மீகப் பணிகளையும் தொடர்ந்தும் முன்னெடுத்துச் செல்லவேண்டும் என வாழ்த்துகின்றோம். அதற்கு ஈழத்துச் சிதம்பரத்தில் எழுந்தருளியிருக்கும் சிவகாமசுந்தரி சமேத சுந்தரேசுவரர் பெருமான் திருவருள் நிச்சியம் தங்களுக்கும் தங்களது குடும்பத்தவருக்கும் கிடைக்கும்.

த.செந்துரன்
செயலாளர், YMHA - Colombo

தே. செந்தில்வேலவர்
தலைவர், YMHA - Colombo

ஸ்ரீ ஞானானந்த ஸேவா ஸமாஜம்
31, சடையப்பன் தெரு, மந்தைவெளி,
சென்னை - 600 028
தொலைபேசி: 044 - 2495 2498

நாலகர்
யோதி நூலகம்
பி. தெ. பித்தேச சலை
கன்னடகம்



ஸத்குரு ஸ்ரீ ஞானானந்தகர் ஸ்வாமிகள்

கனடா பாலாவின் வாழ்த்துரை

கல்தோன்றி மண்தோன்றா காலத்தே முன்தோன்றிய முதல் மொழியாகும் செந்தமிழ். செம்மொழிகளில் ஒப்பற்ற முதன்மொழி என்ற பெருமைக்குரிய மொழியில் தோன்றிய இலக்கியம் அத்தனையும் பக்தி மார்க்கத்தையே பகல்கின்றன.

‘குருவருள் இன்றித் திருவருள் இல்லை’ என்பது நாம் அறிந்த, நாடறிந்த பொன்மொழி. குருவருளும் திருவருளும் நிரம்பிய நாட்டில் தோன்றி பக்தி மார்க்கத்தை கடைப்பிடித்து குருவருளும் திருவருளும் நிறைந்து வாழ்வாங்கு வாழ்பவர் கே.கே. என்பது கண்கூடு.

ஈழத்திருநாட்டின் இன்பத் தமிழகத்தின் ஈழத்துச் சிதம்பரம் பற்றி எல்லோருக்கும் மிக நன்றாகத் தெரியும். ஈழத்துச் சிதம்பரத்தோடு உடலும், உயிரும் ஆகிவிட்ட காவலன் கே.கே. என்பது உலகறிந்த உண்மை.

நாவலன் விதைத்த செல்வம் சைவ நாடெல்லாம் செழிக்க வேண்டும் என நாள் தோறும் பணிசெய்து கிடப்பவர் கே.கே. என்றால் மிகையாகாது.

எதை நாம் நினைக்கிறோமோ அதுவாக நாமும் மாறிவிடுகிறோம் என்பது ஆன்றோர் வாக்கு. காலையும், மாலையும், அல்லும் பகலும் பக்தனாகவே வாழ்பவன், பேச்சும் மூச்சும் பக்தியோடு இணைந்தவன் உண்மையிலேயே பக்தனாக மாறிவிடுவான்.

‘நாடகத்தால் உன்னடியார்போல் நடித்து - நான் நடுவே வீடகத்தே புருந்திடுவான் மிகப் பெரிதும் விளைகின்றேன்’ என்பது திருவாசகம். பக்தியுடன் வாழ்பவன் பக்தியுடன் வாழுங்கள், பக்தனாகவே மாறுவீர்கள். அந்த அளவிற்கு இறைவன் குருவாகி உங்களை நினைப்பான், அருள்பாலிப்பான், ஆட்கொள்வான். இந்த நியதிக்கு இலக்கணமாக வாழ்ந்துவரும் கே.கே. சுப்பிரமணியனை ரேகுத்துரை என்று சிலருக்குத்தான் தெரியும். ஆனால் அவன் சிவத்தொண்டன், சிவபக்தன், சைவத்திருமகன் என்று பாலகன் தொட்டு பண்பாளர் எல்லோருக்கும் தெரியும்.

அருளரசு திருமுக கிருபானந்த வாரியார் சுவாமிகளை அறுபத்து நான்காவது நாயன்மாராக கொள்ளவேண்டும் என்று கொழும்பு ஜிந்துப்பிட்டி சிவசுப்பிரமணிய சுவாமி ஆலயத்தில் இயற்றிய சொற்பொழிவின்போது கே.கே. முழங்கியதும், கனடாவில் பல்வேறு சபைகளில் சொற்பொழிவாற்றிய, பகவான் ஸ்ரீ சத்திய சாயிபாபாவை ‘சர்வமத சம்மதாய’ என்ற போற்றப்படுவதை எடுத்தியம்பிய, ‘ஒன்றே குலம், ஒருவனே தேவன்’ என்ற திருமந்திர நூலை விளக்கி ‘நான் பெற்ற இன்பம் பெறுக இவ்வையகம்’ என்றும் விளம்பிய கே.கே. சுப்பிரமணியனை ‘குருபக்தசிரோமணி’ என வையகம் வாழ்த்த திருவருள் கூடி இருப்பது சாலவும் சிறப்பாகும்.

வாழ்க கே. கே. வாழிய தமிழகம், வாழிய பக்தி மார்க்கம்,
வாழிய அடியார் கூட்டம், வாழிய வாழியவே.

அன்பன் பாலா - பாலசுந்தரம்

கனடா.

சமயப்பெரியார் கே.கே.சுப்பிரமணியம் அவர்களுக்கு
தமிழகம், தென்னாங்கூர் ஸ்ரீ ஞானானந்த கிரிபீடம் தஷ்ண
ஹலாஸ்யத்தில் “குருபக்தசிரோமணி” விருது வழங்கி
கௌரவம்
03.01.2007



சமயப்பெரியார்

கே.கே.சுப்பிரமணியம் J.P

சற்குரு ஸ்ரீ ஞானானந்த சுவாமிகளின் ஆருத்ரா பெளர்ணமி ஆராதனை விழாவில் சைவ உலகில் புகழ்க்குரிய கே.கே.சுப்பிரமணியம் அவர்களுக்கு “குருபக்தசிரோமணி” விருது வழங்கி கௌரவிக்கப்பட்டுள்ளது. 2007ம் ஆண்டு தை மாதம் 2ம் திகதி முதல் 4ம் திகதி வரை ஸ்ரீ ஞானானந்த சேவா சமாஜத்தின் சார்பில் சற்குருநாதரின் பரிபூர்ண அனுக்கிரகஹத்தைப் பெற்றவரும், பிரதம சீடரும், “குருஜி” என்று எல்லோராலும் அன்புடன் அறியப்படுபவருமான ஸ்ரீ ஸ்வாமி ஹரிதாஸ்கிரி அவர்களின் அருளாசியுடன், தென்னாங்கூரில் (தஷ்ண ஹாலாஸ்யம்) ஆருத்ரா பெளர்ணமி ஆராதனை விழா ஸ்ரீ நாமனந்தகிரி ஸ்வாமி (நாமாஜி) முன்னிலையில் ஸ்ரீ சற்குருநாதரின் திருவருளோடு நடைபெற்ற விழாவில் அரிய விருதினை திரு.கே.கே.சுப்பிரமணியம் பெற்றுள்ளார்.

தென்னாங்கூர் (தஷ்ண ஹாலாஸ்யம்) என்னும் அழகிய கிராமம். காஞ்சி புரத்திலிருந்து தெற்கே வந்தவாசி செல்லும் பாதையில் 35வது கிலோமீற்றர் தூரத்தில் அமைந்துள்ளது. மேற்படி ஆருத்ரா பெளர்ணமி ஆராதனை விழாவில் மூன்று நாட்களும் வேதவிற்பன்னர்களால் கணபதி ஹோமம், ஸ்ரீ வித்யா ஹோமம். வேத உபநிஷத் பாராயணம், பாதுகா பூஜைகள், சங்கீதக் கச்சேரிகள். கதாகாலஷேபங்கள், நாஸங்கீர்த்தனங்கள் முதலிய ஆன்மீக நிகழ்ச்சிகள் இரவு பகலாக நடைபெறும்.

இப்பெரு ஆன்மீக விழாவில் கலந்து கொள்ள குருஜியின் பக்தப் பெருமக்கள் பாரததேசத்திலிருந்து மட்டுமல்லாமல் வெளிநாட்டின் பல பாகங்களிலிருந்தும் வருகை தந்து சிறப்பேற்றுவார்கள். தினம் விசேஷ அன்னதானமும், வஸ்த்திரதானம் வழங்கு தலும் இவ்விழாவின் சிறப்பு அம்சங்களாகும். குருஜியின் அருளால் இங்கு பிரமாண்டமான “**ஸ்ரீ குக்குமாயீ சமேத யான்குரெங்க ஸ்வாமி திருக்கோயில்**” வடஇந்திய பாணியில் கம்பீரமான இராஜகோபுரங்களுடன் அமைந்துள்ளது. தினம் பல்லாயிரக் கணக்கான பக்தர்கள் தரிசிக்க வருகை தருவார்கள். உலக நாடுகளிலும் பாரத தேசத்திலுமிருந்து வருகை தரும் பக்தர்கள் தங்குவதற்கு சகல வசதிகளும் கொண்ட பிரமாண்டமான கட்டிடங்கள், உணவு மண்டபம் எனப் பல இங்கு உள்ளது.

சற்குரு ஸ்ரீ ஞானானந்த சுவாமிகள் கதிர்காமம், கதிர்மலையில் வேல் பிரதிஸ்டை செய்ததாக ஓர் ஐதீகம். குருஜியும் பலமுறை கதிர்காமம் யாத்திரை செய்த மகான். குருஜி ஜலசமாதியான 04.09.1994ன் பின்னும் அவர் பிரசன்னமாக இருந்து தென்னாங்கூரில் நடத்துகிறபடியே சகல விழாக்களும் மிகச் சிறப்பாக நடைபெறுவது வழக்கம். குருஜியின் பூரண ஆசிபெற்ற திரு.கே.கே.சுப்பிரமணியமும் குடும்பமும் தவறாது ஆராதனைகளில் ஒவ்வொரு ஆண்டும் கலந்து பூரண ஆசி பெறுவார்கள். இப்பிரமாண்டமான ஆச்சிரமத்தில் தலை சிறந்த கலைஞர்கள் மகாவித்துவான்கள் கலந்து சிறப்பிப்பார்கள். குருஜியின் பாட்டுக்கு உலகில் எவரும் நிகரில்லை என்று பிரபல சங்கீத விமர்சகர் சுப்புடு எழுதியுள்ளார். ஜலசமாதியாக முன் குருஜி 18.01.1994 இலங்கைக்கு எழுந்தருளி 19.01.1994 - 23.01.1994 வரை சங்கீத நாம சங்கீர்த்தனம், ராதா கலியாணம் என்பவற்றை வெள்ளவத்தை இராம கிருஷ்ணமிசன் மண்டபத்தில் பல்லாயிரம் பக்தர்கள் முன் நடத்தினர். குருஜியின் சென்னை நாரத கானசபை மண்டபத்தில் குருஜியின் முன் கே.கே. உரையாற்றி பூரண ஆசிபெற்றவர். குருஜி இலங்கைக்கு வருகை தரும் போது கே.கே.சுப் பிரமணியம் கட்டுநாயக்க விமான நிலையத்தில் குருஜியை வரவேற்று அவர் திரும்பும் வரை அவருடன் கூடவே இருப்பார். குருஜியின் பூரண ஆசியுடன்தான் திரு.கே.கே.சுப்பிரமணியம் அவர்கள் கட்டுநாயக்க விமான நிலையத்தில் சிறப்பாக கடமை புரிந்து உயர் பதவி பெற்றார்.

இலங்கையில் கொழும்பு கதிரேசன் மண்டபம், இராமகிருஷ்ண மண்டபம், பண்டாரநாயக்கா சர்வதேச மாநாட்டு மண்டபம் என்பவற்றில் ஆன்மீக நிகழ்ச்சிகளையும், யாழ்ப்பாணம் தெல்லிப்பளை ஸ்ரீ தூர்க்காதேவி தேவஸ்தானத்தில் 1982ஆம் ஆண்டு நடந்த மகா கும்பாபிஷேகம் மற்றும் காரைநகர் கே.கே. இலக்கம், சமாஜத் தலைமையகம், தலைவர் காளியப்பாபிள்ளை, நடேசன், லல்வாணி இல்லம் என்பவற்றில் நடந்த நிகழ்வுகளுக்கான சகல ஏற்பாடுகளையும் கே.கே. அவர்கள் முன்னின்று நடத்தினார்.

திரு.கே.கே.சுப்பிரமணியம் அவர்கள் காரைநகரில் 06.10.1929 பிறந்து உயர் கல்வி கற்று சுங்க இலாகாவில் உதவி ஆணையாளராக 40 ஆண்டுகள் உயர்பதவி வகித்தவர். பின் ஐந்து ஆண்டுகளில் இலங்கை முதலீட்டுச் சபையில் (BOI) பணிபுரிந்தார். இந்து சமய அலுவல்கள் அமைச்சின் 2003 இரண்டாவது உலக இந்து மகாநாடு சிறப்பாக நடைபெற அமைப்பாளராக இருந்து இரவுபுகலாக பணிபுரிந்தவர். புகழுக்குரிய சைவக் குடியில் சைவப் பெரியார் சிவபூசைச் செல்வர் கந்தப்பு தம்பதிகளுக்கு மகனாக

பிறந்து சர்வதேச அளவில் பயன்தரு வகையில் பணிசார்ந்த பல பயிற்சிகள் பெற்ற பண்பாளர். அத்துடன் இவர் ஒரு அகில இலங்கை சமாதான நீதிவான். முன்னாள் அகில இலங்கை இந்துமாமன்ற துணைச் செயலாளராக பதவி வகித்த காலத்தில் மாமன்ற கட்டிடம் கட்ட அதற்குரிய காணி (முன் பாசன்ஸ் வீதி) அன்று காணி அபிவிருத்தி அமைச்சில் நிரந்தர செயலாளராக பதவி வகித்த சைவப் பெருமகன் ம.ஸ்ரீகாந்தா அவர்களால் வழங்கப்பட்டது. அச்சமயம் காணி அமைச்சராக இருந்தவர் கௌரவ சி.பி.டி சில்வா அவார். 1973ல் சைவத்திற்கும் தமிழுக்கும் முழுமையாகத் தன்னை அர்ப்பணித்த சிவத்தமிழ் செல்வி கலாநிதி தங்கம்மா அப்பாக்குட்டிக்கு மாமன்றம் முன்னாள் நீதியரசரும் இந்துமாமன்ற தலைவருமான வி.சிவசுப்பிரமணியம் தலைமையில் பாராட்டு விழா நடத்தியது. “சிவஞானவித்தகர்” என்ற பட்டமும் விசேட மலரும் வெளியிடப்பட்டது. அச்சமயம் மாமன்றத்தின் விழாச்செயலாளராக திரு.கே.கே.சுப்பிரமணியம் முன்னின்று அதனைச் சிறப்பாக நடத்தினர். அம்மையார் லண்டன், மலேசியா பயணம் செல்லவும் மற்றும் நாதஸ்வர வித்துவான்கள் கலாசூரி என்.கே.பத்மநாதன் உட்பட தவில் மேதை என்.ஆர்.சின்னராசா நாச்சிமார் கோவிலடி கணேசு மற்றும் சிவாச்சாரியார்கள் அனைவருக்கும் இவரே சகல வெளிநாட்டு விஜய ஏற்பாடுகளும் செய்தார்.

குருஜியின் அருளாசியுடன் மறைந்த கலாசூரி அளவெட்டி நாதஸ்வர மேதை என்.கே.பத்மநாதன், தவில் வித்துவமணி இணுவில் என்.ஆர்.சின்னராசா ஆகியோரின் நாதஸ்வர தவில் இசைக்கு கே.கே.சுப்பிரமணியம் அவர்களின் ஒரே மகன் ஆடற்கலையரசி வாசுகியின் பரதநாட்டிய அரங்கேற்றம் 18.09.1976ல் வெள்ளவத்தை இராமகிருஷ்ண மண்டபத்தில் மிகச் சிறப்பாக நடைபெற்றது. குருஜியின் ஆணைப்படி அதே ஆண்டு சற்குருஞானானந்தகிரி சுவாமிகளின் ஜெயந்தி விழாவிலும் குருஜி முன்னிலையில் வாசுகி பரதம் ஆடி எல்லோரினதும் பாராட்டைப் பெற்றார். இப் பொழுது அவர் குடும்பத்துடன் லண்டனில் பெருவாழ்வு வாழ்கின்றார். அவர்களுக்குப் பிறந்த மகனுக்கு குருஜி “ஆனந்தன்” என்று பெயர் சூட்டினார். ஸ்ரீஸ்ரீ ஆறுமுக நாவலர் சபை துணைச் செயலாளர். கொழும்புக் காரை அபிவிருத்திச்சபை, சுங்கத் திணைக்கள இந்து ஊழியர்சங்கம் ஈழத்துத் திருநெறித்தமிழ் மன்றம் என்பனவற்றில் ஆரம்பகாலச் செயலாளராக இவர் பணியாற்றியுள்ளார். சென்னை ஸ்ரீஞானானந்த சேவாசமாஜம் இலங்கைப் பிரதிநிதியாகவும் 1974ல் இருந்து அரும்பணியாற்றியவர்.

காரைநகர் ஈழத்துச் சிதம்பர ஆனந்தக் கூத்தனும், மணற்காடு அன்னை முத்துமாரியம்மனும் இவர் உச்சமீது தடம்பதித்து ஆட்கொள்ளப்பட்டவர். வாழ்நாள் முழுவதும் இந்த இரு பழம்பெரும் ஆலயங்களிற்கும் சிறந்த அறப்பணிகள், திருப் பணிகள் செய்து வருகிறார். இரு ஆலயங்களின் மகாகும்பாபிஷேகங்கள் மற்றும் விழாக்களை முன்னின்று நடத்துபவர். நாட்டில் நடந்த அனர்த்தத்தினால் ஈழத்துச் சிதம்பரம் ஐந்து சித்திரத்தோர்கள், பெரிய அழகிய சப்பரம், அன்னதானமடம் முதலியன 1991 காலத்தில் சேதமடைந்தது. 1998ல் அரசுடன் வாதாடி ரூபா ஐம்பதுலட்சம் பெற்று அனைத்தும் புதுப்பொலிவுடன் திகழ தனித்துப்பாடுபட்டவர். இன்று ஆடல் வல்லானுக்கு சைவ உலகில் சிறந்த சிற்பத்தேரை உருவாக்க இரவு பகலாக அயராது உழைத்து 10.01.2006 வெள்ளோட்டமும் நடைபெற்றது. வெள்ளோட்ட மலர் சைவஉலகில் சிறப்புடன் அமைந்ததாகவும், எல்லோரும் பயன்பெறவும் இது

போன்ற மலர்கள் மேலும் உருவாக வேண்டுமென்றும் காஞ்சி (மடம்) திருவாடுதுறை, தர்மபுரம், திருப்பனந்தாள், சிதம்பரம், தீட்சகர்கள் பூஞ்சூர் ஆதீனம் மடாதிபதிகள் தமிழக ஆன்மீகப் பெரியார்கள் மேலாக இலங்கை சைவ மக்கள், கனடா, அவுஸ்திரேலியா, லண்டன், சுவீடன், மலேசியா, சிங்கப்பூர் போன்ற நாடுகளில் உள்ள பக்தர்கள் மலராசிரியர் கே.கே.சுப்பிரமணியத்தைப் பாராட்டி வாழ்த்தினார்கள்.

இவர் எழுதிய திறமையான நூல்கள் சர்வதேச மட்டத்தில் பாராட்டுப் பெற்றது. “பிரசாந்தி நிலையம் அழைக்கிறது”, “தில்லை திருக்கூத்தன் திருவிளையாடல்”, “சுவாமி ஹரிதாஸ்கிரி (குருஜி)”, “ஈழத்துச் சிதம்பர வரலாற்றுச் சுருக்கம்”, “யாழ்மண தந்த கலைஞர்கள்”, “காரைஒளி”, “மணற்காடு, ஈழத்துச் சிதம்பர கும்பாபிஷேக மலர்கள்”, சிவபிரீ க.வைத்தீஸ்வரக்குருக்கள் பற்றிய நூல் எனப் பல அரிய நூல்கள் இதில் அடங்கும். 77 வயது நிரம்பிய கே.கே.சுப்பிரமணியம் காரை நகரின் தவப்புதல்வன். உலகத்து நாயகியாம் காரைநகர் மணற்காடு முத்துமாரி அம்மன் இரண்டாம் நாள் உற்சவத்தை ஓர் பெரும் ஆன்மீகப் பெருவிழா வாக நடத்துவார். இவ்விழாவில் ஈழநாட்டின் சிவாச்சாரியார்கள், நாடாண்வர, தவில் வித்துவான்கள் வருகைத்தந்து சிறப்பிப்பார்கள். இவரின் மூதாதையரின் வழிவந்த ஆலயமான மணற்காடு முத்துமாரி அம்மன் மகோற்சவ காலத்தில் தீர்த்த உற்சவத்திலன்று இவருக்கும் தீர்த்தக் குளத்தில் அம்பாளுடன் சிவாச்சாரியார்கள் அபிஷேகம் செய்வார்கள். இது இவருக்கு மட்டுமே கிடைத்த ஒரு அரும்பாக கியமாகும்.

இவருடைய பண்புக்கும், பல சேவைக்கும், ஆன்மீகப் பணிக்கும் பல விருதுகள் இவரைத் தேடி வந்தன. அவற்றுள் முக்கியமாக குறிப்பிடக்கூடியவை இவை.....

பெற்ற விருதுகள்	ஆண்டு	வழங்கியவர்கள்
01. பரோபகாரமணி	1997	காஞ்சி காமகோடி பீடம்
02. ரசிக கலாமணி	1978	நல்லை ஆதீனமுதல்வர் நல்லூர் யாழ்ப்பாணம்
03. சிவத்திருத் தொண்டர்	2006	திருவாடுதுறை ஆதீனம்
04. அருள் நெறித் தொண்டர்	1970	தொண்டமண்டல ஆதீனம் காஞ்சிபுரம்
05. சிவதர்மசுரபி	1999	அருட்கவி விநாசித்தம்பி
06. சாமுரீ கனகஜோதி	2003	அகில இன நல்லுறவு ஒன்றியம்
07 சிவநெறிச் செல்வர்	2005	அருட்கவி விநாசித்தம்பி
08. சைவநெறிக் காவலர்	2005	கனடா வாழ்சைவமக்கள், டொரண்டோ வரசித்தி

விநாயகர்

ஆலயத்தில் இவ்விருது

திரு.கே.கே.

அவர்கள் தமிழ், சைவ, கலை, பண்பாடு, கலாச்சாரம், ஆன்மீகம் என தன்னை முழுமையாக அர்ப்பணித்ததற்காக வழங்கியது.

09. குரு பக்த சிரோமணி	2007	ஸ்ரீஞானானந்த சமாஜம்
10. அகில இலங்கை சமாதான நீதிவான்	1991	இலங்கை அரசு

மடாதிபதிகள் உட்பட பொன்னாடை அணிவித்துக் கௌரவம் அளித்தவர்கள்

01. தர்மபுரம் ஆதீனம் 02.02.2006
02. திருப்பனந்தாள் ஆதீனம் 02.02.2006
03. மேருபுரம் கனடா ஸ்ரீ மகாபத்திரகாளி அம்மன் தேவஸ்தானம் 21.10.2005
04. நாதஸ்வர தவில் இசை சர்வதேச அமைப்பு கனடா.
05. பேரூர் ஆதீனம் தமிழகம் 2003 / அவுஸ்திரேலியா மகன் பொறியியலாளர் சுரேசன்பால் பெரும் அன்பு.
06. சேக்கிழார் மன்றம் சிதம்பரம் 2004
07. தூர்க்கா தேவி தேவஸ்தானம் தெல்லிப்பளை.
08. மணற்காட்டு முத்துமாரி அம்மன் ஆலயம் காரைநகர்.
09. காஞ்சி சங்கரமடம் பலமுறைகள்.
10. திருவாவடுதுறை ஆதீனம்.
11. பேராசிரியர் **Dr.இரா.செல்வகணபதி** - சென்னை / கே.கே.சுப்பிரமணியத்தின் குடும்ப நண்பர். இவரின் பவளவிழா மலர் ஆசிரியர். கே.கேயின் பவளவிழா மலர் திருவாவடு துறையில் 01.08.2004ல் வெளியிடப்பட்டது.
12. கலைமாமணி தவில் மேதை அரித்துவார மங்கலம் ஏ.கே.பழனிவேல் செயலாளர் திருவையாறு சற்குரு தியாகராஜ சபை. திருவையாற்றில் விஷேட அதிதியாக திரு.கே.கே. கலந்து சிறப்பித்தார்.
13. சுவாமி ஹரிதாஸ்கிரி (குருஜி)
14. நவாலி சாமி விஸ்வநாத குருக்கள் (10.06.2001) கே.கே.சுப்பிரமணியம் செயலாளராக இருந்து இவரின் பவளவிழாவை சிறப்புற நடாத்தினார். சாமி விஸ்வநாதக் குருக்கள் மூன்று முறை ஈழத்துச் சிதம்பரத்திற்கு கும்பாபிஷேகங்கள் செய்தவர்.
15. லண்டன் முருகன் ஆலய பிரதம சிவாச்சாரியர் சிவஸ்ரீ நாகநாதசிவம்
16. அவுஸ்திரேலியா **Dr.சோமஸ்கந்த குருக்கள்** (சன்னாகம்) கனடாவிலும் காரைநகர் மணற்காட்டு முத்துமாரி அம்மன் கோவிலிலும் கௌரவம் கொடுத்தவர்.
17. உலகத் தவில் நாதஸ்வர இசைக் கழகம், கனடா
18. டாக்டர். ஆதிகணபதி சோமசுந்தரம் கனடா முரசொலி அதிபர் (ஆதி அருள்நெறி மன்றம், கனடா)
19. தவில் மேதை மறைந்த என்.ஆர்.சின்னராசா
20. நாதஸ்வர மேதை கலாகுரி அளவெட்டி என்.கே.பத்மநாதன்
21. மலேசிய திவ்விய ஜீவன சங்கத் தலைவர் சுவாமி பிரணவாநந்தா - 1987.
22. தவத்திரு சாந்தலிங்கம் மருதாசலம் அடிகளார் (கே.கேயின் இல்லத்தில்

தங்கியவர். அத்துடன் மகன் சுரேசன் லண்டனில் கல்வி கற்கும் பொழுது அன்பு ஆசி வழங்கி பழகியவர்)

23. சங்கத் திணைக்கள இந்து ஊழியர் சங்கத்தின் 38வது ஆண்டு விழா (06.08.2006) நடைபெற்ற பொழுது சங்க ஸ்தாபகரான கே.கே க்கு பொன்னாடை அணிவித்து கௌரவம் அளிக்கப்பட்டது.

இவரும் இவரின் குடும்பமும் சிறப்புடன் வாழ அருளாசி வழங்கியவர்கள்

01. பகவான் ஸ்ரீ சத்தியசாயி பாபா (1969 தொடக்கம் இன்று வரை சுவாமி பற்றி பல நாடுகளில் புட்டபர்த்தி உட்பட பல சொற்பொழிவுகளை ஆற்றியுள்ளார்.)
02. கோவளம், காரைநகர் முருகேசு சுவாமிகள் (பேப்பர்) கே.கே.சுப்பிரமணியம் மாணவனாக இருந்த பொழுது பூரண ஆசி வழங்கி ஆங்கிலப் பயிற்சி கொடுத்தவர்.
03. இணுவில் வடிவேல் சுவாமிகள்.
04. ஜேர்மன் சுவாமிகள்.
05. திருகோணமலை சுவாமி, கங்காதரரணந்தாஜி (1981 திருகோணமலையில் கலெக்டராக கடமையாற்றும் பொழுது சுவாமி அருளாசி பெற்றார்.
06. சிவயோக சுவாமிகள் கொழும்புதுறை / கே.கே.அவர்களின் பாரியாருக்கு சரஸ்வதி (புவனம்) நாமம் சூட்டியவர். ஈழத்துச் சிதம்பரம் வழிபட வந்த மகான். கே.கேயின் மாமனார் ஓவசியர் அம்பலவாணர் சிவயோக சுவாமிகளின் பெரும் பக்தன்.
07. சுவாமி ஜெகதீஸ்வரானந்தா, பண்டாரவளை.
08. அமெரிக்க சற்குரு சிவாய சுப்பிரமணிய சுவாமிகள்.
09. சிவதொண்டன் செல்லதுரை சுவாமிகள், யாழ்ப்பாணம்.
10. தானையன் சுவாமிகள், கொழும்பு.
11. சுவாமி ஹரிதாஸ்கிரி (குருஜி), ஞானானந்த பீடம், தென்னாங்கூர்.

திரு.கே.கே.சுப்பிரமணியம் அவர்கள் தன் குடும்பத்தை சகல வழிகளிலும் முன்னேற்றி வைத்தது அல்லாமல் பலரை நல்ல தொழில்களில் ஈடுபட ஆவண செய்தார். இன்றும் அவருக்கு நன்றியாக உள்ளவர்கள் பலர். இவரின் ஐந்து பிள்ளைகளும் உயர் கல்வி கற்று திருமணமாகி சீரும் சிறப்புடன் வாழ்கிறார்கள். கே.கே.சுப்பிரமணியம் எப்படி தாய் தந்தையாரைச் சிறப்பாகப் பார்த்தாரோ அப்படியே ஐந்து பிள்ளைகளும், மருமக்களும், பேரப்பிள்ளைகளும் வயதுபோன காலத்தில் இவர்களை நன்கு சிறப்பாக கவனிக்கிறார்கள் அடிக்கடி கடைசி மகன் ஞானவேல் (குமார்) உலக நாடுகளுக்கு இவர்களை அனுப்புவார். முக்கியமாக ஆண்டுக்கு மூன்றுமுறை இந்தியா, புட்டபர்த்தி பாபா தரிசனம், சிதம்பரம், திருவண்ணாமலை, காஞ்சிபுரம், மடாதிபதிகள் அருளாசி பெறுவர். மற்றும் லண்டன், கனடா, அவுஸ்திரேலியா நாடுகளுக்கும் தம்பதிகளாகச் சென்று பிள்ளைகள் அன்பைப் பெறுவார்கள். ஸ்ரீலங்கை ஏயாலைன்சில் 14 ஆண்டுகளாக உயர் பதவிவகிக்கும் ஞானவேல் பெரும் அறிவாளி. தனது தாய், தந்தைக்கு ஆற்றும் பணிகள் அளப்பரியன.

திரு.கே.கே.சுப்பிரமணியம் தலைமன்னார் துறைமுகத்திலும் திருகோணமலையிலும் பலமுறை 1958 - 1985 வரை குறுகிய கால மாற்றத்தில் பெரும் பதவிகளை வகித்த காலத்தில் பாடல் பெற்ற திருத்தலங்களான திருக்கோணேஸ்வரத்திற்கும், திருக்கேதீஸ்வரத்திற்கும் பல தொண்டுகள் செய்தார். சேர். கந்தையா வைத்தியநாதன் அவர்களின் ஆலோசனைப்படி திருக்கேதீஸ்வரத்திற்கு தொண்டுகள் பல செய்தார். பல ஆண்டுகளாக ஆலயம் பூசை வழிபாடு இல்லாமல் இருந்த காலத்தில் திரு.தியாகராஜா மகேஸ்வரன் இந்து சமய விவகார அலுவல்கள் அமைச்சராக பொறுப்பேற்றார். திரு.தி.மகேஸ்வரன் பதவி ஏற்றதும் மன்னார் அரசு அதிபர் திரு.விஸ்வலிங்கத்தூடன் திருக்கேதீஸ்வரம் சென்று ஆலயத்தில் தினமும் விளக்கேற்ற ஆவண செய்தார். பின்னர் அமைச்சினால் பெரும் தொகைப் பணச்செலவில் சைவ உலகம் போற்றும் வண்ணம் கும்பாபிஷேகம் சிறப்பாக நடந்தது.

அதன் பின் திருவாவடுதுறை ஆதீன முதல்வரும் எழுந்தருளி கேதீஸ்வரம், கோணேஸ்வரம், ஈழத்துச் சிதம்பரம் ஆகிய ஆலயங்களை தரிசிக்க வருகை தந்தார். திரு.இ.நமசிவாயம் (தலைவர் திருக்கேதீஸ்வர ஆலய திருப்பணிச் சபை) அமைச்சருக்கும் கே.கே. அவர்களுக்கும் நன்றி தெரிவித்துப் பொன்னாடை போர்த்தி கௌரவித்தார். கே.கே.சுப்பிரமணியம் அவர்களின் வாழ்க்கையில் மறக்க முடியாத விடயம் “காரைநகர் தமிழ் வளர்ச்சிக்கழகத்தினால் (திண்ணபுர அந்தாதி மூலமும் உரையும்) வெளியீட்டு விழா 09.03.1990 அன்று நடத்தியமை ஆகும். சென்ற நூற்றாண்டில் நாவலர் பெருமான் காலத்தில் வாழ்ந்து, ஈழத்துச் சிதம்பரம் செளந்திராம்பிகை சமேத சுந்தரேஸ்வர பெருமான் மீது திண்புர அந்தாதி பாடியவர் காரைநகர் கார்த்திகேயப் புலவர் (1819 - 1896). தமிழ் நாடு திருப்பனந்தாள் காசி திருமடம் அதிபரின் உரையுடன் மறுபதிப்பு இலவசமாக அச்சிட்டு இலங்கைக்கு கொண்டுவரப்பட்டு திண்ணபுர அந்தாதி இலங்கையில் கே.கே.சுப்பிரமணியம் தலைமையில் சிறப்பாக நடைபெற்றது. வெளியீட்டு விழாவில் மறைந்த மாண்புமிகு அமைச்சர் திரு.சௌ.தொண்டமான் (கே.கே. இன் பெரும் நண்பர், ஈழத்துச் சிதம்பரத்திற்கு வருகை தந்தவர்.) பிரதம அதிதியாகவும், சிறப்பு அதிதிகளாக முன்னாள் இந்து சமய கலாசார அலுவல்கள் இராஜாங்க அமைச்சர் திரு.பி.பி.தேவராஜ் உட்பட பல ஆன்மீகப் பெரியார்கள் கலந்து சிறப்பித்தனர். மேல் மாகாண ஆளுனர் உயர்திரு க.சர்வானந்தா (காரைநகர்) வாழ்த்துரை வழங்கினார். இப்படியான விழா கொழும்பில் மிகச் சிறப்பாக நடந்ததை இன்றும் எல்லோரும் பாராட்டுகிறார்கள்.

விருந்தோம்பி மகிழலில்...

திரு.கே.கே.சுப்பிரமணியம் அவர்களும், அவருக்கு பக்கபலமாகவிருந்து அவரது சகல தொண்டுகளுக்கும், சேவைகளுக்கும் ஆக்கமும் ஊக்கமும் வழங்கிவரும் அவரது இல்லத்தரசியான ஸ்ரீமதி சரஸ்வதி அம்மாவும் குருஜியின் கட்டளையை ஏற்று தமிழருக்கே உரித்தான இயல்பண்புடன் எப்போதும் அன்பாக யாழ்ப்பாண கலாசார பாணியில் செய்யும் இடியப்பம், சம்பல், பால்சொதி என்பவற்றுடன் உணவு கொடுத்து அனைவருக்கும் விருந்தோம்பி மகிழ்ந்து, உண்டு மகிழ்ந்தோரின் வாழ்த்தையும் பெற்று வருகிறார்கள்.

கலைச்சேவையில்...

1951ஆம் ஆண்டு முதல் இன்றுவரை தமிழ்நாட்டுக்கும் ஈழத்திருநாட்டுக்கும் இடையில் கலைப்பாலம் அமைத்துவரும் இவரது கலைச்சேவையைப் பாராட்டாத கலையுலகம் இருக்கமுடியாது. இதற்காகவும் அவர் பல கலையுலகத்தவரின் கௌரவத்தையும் பெற்றவர். தான் சுங்கத் திணைக்களத்தில் பணியாற்றியபோதும் சரி பின்னர் ஓய்வுபெற்ற பின்னரும் சரி சர்வதேச விமான நிலையத்தினூடாக வரும் கலைஞர்கள், சமயப் பெரியார்களை கௌரவமாக அழைத்துவந்து வெளியேவிடும்வரை தானும் கூடவே இருப்பார். இவரது சிபார்சினால் பல உள்நாட்டு தவில் நாடஸ்வரக் கலைஞர்கள் உலக நாடுகள் பலவற்றுக்கும் சென்றுவருகின்றனர்.

பகவானின் ஐனன தின விழாவில்....

பகவான் ஸ்ரீ சத்ய சாயி பகவானின் 70ஆவது ஐனன தின விழாவன்று புட்டபர்த்தியில் இலங்கைத் திருநாட்டின் சேவைபற்றி (Service) உலக நாட்டுப் பக்தர்களுக்கு கே.கே.சுப்பிரமணியம் உரையாற்றி அங்கு கூடியிருந்தோரின் ஆசியையும், பாராட்டையும் பெற்றார். புட்டபர்த்தியில் 2005ஆம் ஆண்டு மூன்று நாட்கள் நடைபெற்ற பகவானின் 80ஆவது ஜென்ம தின உலக மாநாட்டில் (World Conference of Sri Sathya Sai Organization) இலங்கைத் திருநாட்டின் பிரதிநிதியாகப் பங்குபற்றினார்.

ஈழத்து திருநெறித் தமிழ் மன்றத்தில்.....

கொழும்பு ஈழத்து திருநெறித் தமிழ் மன்றத்தில் 1972இல் செயலாளராக இருந்த கே.கே. அவர்கள் சிவஸ்ரீ ஞானப்பிரகாச தேசிக பரமாச்சாரிய சுவாமிகளின் திருவடி வழிபாடு நிகழ்வை 06.05.1972 முதல் 08.05.1972 வரை பம்பலபிட்டி சரஸ்வதி மண்டபத்தில் ஒரு சிறப்பான ஆன்மீக விழாவாக நடத்தி சைவ உலகின் பெரும்பாராட்டைப் பெற்றார். அப்போது மன்றத்தின் தலைவராக கொழும்பு இந்துக் கல்லூரி அன்றைய அதிபர் திரு.பொ.நல்லையா இருந்தார்.

ஆறுமுகநாவலர் சபையில்.....

ஆறுமுகநாவலர் சபையில் பதவி வகித்த போது நாவலர் பெருமானின் திருவுருவச் சிலையை கொழும்பிலிருந்து யாழ்ப்பாணத்திற்கு தேர் பவணியாகக் கொண்டு சென்று யாழ்ப்பாணத்தில் நாவலர் பெருமான் மாநாடு சிறப்பாக நடைபெற உறுதுணையாக இருந்தார். இத்துடன் அவ்விழாவில் வித்துவான் ஏ.கே.சி.நடராஜனை அழைத்து வந்த பெருமை தனித்து கே.கே. அவர்களுையே சாரும். மதுரை ஆதீனம், சேலம் ஐயலட்சுமி, சிங்காரவேலன் உட்படப் பலர் இவ்விழாவில் கலந்து சிறப்பிக்க இவர் விழாக்குமுடிவன் இணைந்து பாடுபட்டுழைத்தார்.

காரை அபிவிருத்திச் சபையின் செயலாளராக.....

கொழும்பு காரை அபிவிருத்திச் சபையின் செயலாளராக சுமார் 25 வருடகாலம் பதவி வகித்து காரைநகர் கிராமத்தக்கு பல அரிய தொண்டுகள் செய்தார். 'காரை ஒளி' என்ற மாத சஞ்சிகை வெளியிடப்பட்டது, 1957, 1958 இல் அகில காரைநகர் விளையாட்டுப் போட்டி விமர்சையாக நடத்தப்பட்டது, 1970 இல் நடந்த ஈழத்துச் சிதம்பர மகா கும்பாபிஷேக விழாவிற்கு பக்தர்களை விசேட புகைவண்டி மூலம் அழைத்துச் சென்றமை, கும்பாபிஷேக மலரைத் தலைமை தாங்கி சிறப்பாக வெளியிட்டமை என்பன அவற்றுள் சிலவாகும். இந்த கும்பாபிஷேக விழாவில்தான் உலகப்புகழ் வித்துவான் வி. தெட்சணாமூர்த்தி இறுதியாகத் தவில் வாசித்தார் என்பது குறிப்பிடத்தக்கது.

சங்கத் திணைக்கள இந்து ஊழியர் சங்கத்தில்....

சங்கத் திணைக்கள இந்து ஊழியர் சங்கத்தை 1968ஆம் ஆண்டு ஆரம்பித்து கொழும்பு மாநகரில் நவராத்திரி விழா, சுவாமி சாந்தானாந்தா பஜனை, புலவர் கீரன் சொற்பொழிவு உட்பட பல ஆன்மீக நிகழ்ச்சிகளை முன்னின்று ஒழுங்கு செய்து சிறப்பாக நடத்தியவர் திரு. கே. கே. சுப்பிரமணியம் அவர்கள். இவர் பல வருடகாலமாக இச்சங்கத்தின் பொதுச் செயலாளராக இருந்து பின்னர் இளைப்பாறும் வரை அதன் தலைவராகப் பணிபுரிந்தார். இன்றும் இச்சங்கம் தலைநகரில் வருடாவருடம் விழாக்களை நடத்த அன்றே வித்திட்ட பெருமை கே. கே. அவர்களையே சாரும்.

நன்கொடையாகக் கொடுத்தலில்.....

குஞ்சுப் பரந்தன் அருள்மிகு பொறிக் கடவை அம்மன் தேவஸ்தானத்துக்கு அந்த ஆலய வளர்ச்சிக்காக ஆலயத்தின் முன்பக்கமாக உள்ள தனது ஒரு ஏக்கர் வயற்காணியை நன்கொடையாகக் கொடுத்து கிளிநொச்சி மக்களின் பாராட்டையும், அன்பையும் பெற்றுக்கொண்டவர் இந்த கே. கே. அவர்கள். இதன் மூலமாக அந்த ஆலயம் விசாலமான இடவசதி கொண்டதாக இன்று அமைந்துள்ளது.

ஐயனார் சிற்பத் தேர் வெள்ளோட்டத்தில்.....

ஈழத்துச் சிதம்பர திருவாதிரை உற்சவத்திற்கு ஐயனார் புதிய சிற்பத்தேர் 31 அடி 6 அங்குலத்தில் 3 தளத்துடன் ஐயனாரின் அற்புத வரலாற்றுடன் உருவாக இவரும் தனது பங்களிப்பைச் செய்துள்ளார். ஆடல்வல்லான் சிற்பத்தேரின் தங்கக் கலசம், சிற்பத்தேர் முன்பாக அபிஷேகம் பூஜைகள் நடைபெற்றபின் சைவப்பெரியார் கே. கே. சுப்பிரமணியம் அவர்களால் ஊர்வலமாகச் சுமந்து வரப்பட்டு தேரில் ஏற்றிவைக்கப்பட்டது.

வெள்ளோட்டத்தின் போது ஸ்தபதி ச.ஜெயகாந்தன், கே.கே. ஆகியோர் தேரில் மூன்றாம் வீதி வலம் வந்தனர். வெள்ளோட்ட மலர் அன்றைய தினம் முன்னாள் இந்துகாலாசார அமைச்சரும் பாராளுமன்ற உறுப்பினருமான தியாகராசாமகேஸ்வரன்

அவர்களால் வெளியிடப்பட்டு முதற்பிரதி ஈழத்துச் சிதம்பர மூத்த சிவாச்சாரியார் முதறிஞர் சிவரீ க. வைத்தீஸ்வரக் குருக்கள் அவர்களுக்கு வழங்கப்பட்டது.

நாட்டில் சாந்தி, சமாதானம் நிலவட்டும்

சுபம்.

அன்பான வேண்டுகோள்: ஈழத்துச் சிதம்பர நித்திய பூஜைக்கு உதவி செய்ய விரும்புவோர் காரைநகர் இலங்கை வங்கி 2082 எனும் கணக்கு இலக்கத்திற்கு தமது நன்கொடைகளை பெயர், நட்சத்திரம், விலாசம் என்பவற்றுடன் அனுப்பி பிரசாதத்தையும் பற்றுச் சீட்டையும் பெற்றுக்கொள்ளலாம். இறையருள் கொண்டு இப்பணியில் ஈடுபடும் அனைவருக்கும் சிவகாமசுந்தரி சமேத சுந்தரேசுவரர் பெருமான திருவருள் கிடைக்கட்டும்.

ஈழத்துச் சிரம்பர மூத்தசிவாச்சாரியார் சிவரீ க. வைத்தீஸ்வரக் குருக்கள் அவர்களின் மாபெரும் முயற்சியால் ஐயனார் புராணம் புலவர் மணிவாகனனாரால் பாடப்பெற்று வெளியிட சிறப்பான ஏற்பாடுகள் நடைபெற்று வருகின்றன. முழு உலகம் போற்றும் விழாவாக நடைபெற ஆடல்வல்லான் அருள்துணை புரிவான்.

திரு.கே.கே.சுப்பிரமணியம் அவர்கள் திருகோணமலையில்
கடமையாற்றியபோது அங்கு அரசாங்க அதிபராக இருந்து
மாற்றலாகிச் சென்ற திரு.டி.ஜே.பண்டாரகொட இவரின் உயர்ந்த
சேவையைப் பாராட்டி எழுதிய கடிதம் இது...

**To: Mr. K. K. Subramaniam,
Sub - Collector of Customs, Trincomalee.**

On the eve of my departure from Trincomalee I have great pleasure in commending Mr.K.K.Subramaniam on the excellent work performed as Sub-Collector of Customs Trincomalee.

From the time Mr.Subramaniam assumed duties at this port from 1.2.1981, I have observed his attempts to bring about greater efficiency and discipline among the members of his work team in order to see that the presence of Customs is felt in Trincomalee.

Because of the vigilance shown by Customs personnel during his period of seven months, 35 cases of detections in smuggling have been recorded. This includes the seizure of the "Yacht Black Wing" Which can be considered as an unusually difficult case.

I have no doubt that Mr. Subramaniam is an efficient supervisor and an officer who strives to maintain a high standard of efficiency in whatever assignment is entrusted to him.



**D.J.Bandaregoda,
Government Agent & Collector of Customs,
Trincomalee District.**

“குருபக்தசிரோமணி” கே. கே. அவர்கள் நன்றி தெரிவிக்கின்றார்

தென்னாங்கூரில் குருஜி அவர்களால் விருது வழங்கிக் கௌரவிக்கப்படும் செய்தியைக் கேள்வியுற்றதும் வாழ்த்துத் தெரிவித்து என்னைப் பற்றி எனக்கே தெரியாத பல விடயங்களுடன் கட்டுரையாக எழுதிய இந்நூலின் ஆசிரியரும், எனது குருவமான மூதறிஞர், சமயப்புரவலர் சிவரீ. வைத்தீஸ்வரக் குருக்கள் ஐயா அவர்களுக்கு எனது முதல் நன்றிகள். காரை மண் ஈன்றெடுத்த பெரும்பேறுமிக்க ஆன்மீக பேரறிவாளி அவர். யாழ். பல்கலைக்கழகம், கம்பன் கழகம், திருவாவடுதுறை ஆதீனம் ஆகியவற்றின் அதிஉயர் விருதுகளையும், வேறுபல நிறுவனங்களின் பட்டங்களையும் பெற்ற பெரியார் அவர்.

ஐம்பது வருடங்களுக்கு மேலாக எனது தந்தைபோல் இருந்து என்னை சமய, சமூக, ஆன்மீக, கலைப்பணியில் ஈடுபட ஆக்கமும், ஊக்கமும் தந்தவர். அவரே என்னைப் பற்றி எழுதியுள்ளமை எனக்கு மட்டற்ற மகிழ்வையும், மனநிறைவையும் தருகின்றது.

காரைநகர் சைவமகாசபை ஸ்தாபகராகவும் காரைநகர் தமிழ் வளர்ச்சிக்கழக தலைவராகவும் இருக்கும் இவர், “ஈழத்துச் சிதம்பர தலபுராணம்” நூலின் பதிப்பாசிரியரும், “திண்ணபுர அந்தாதி” நூலின் மறுபதிப்பை உரைநடையுடன் வெளியிட்டவரும் ஆவார்.

தளராத முதிர்ச்சியிலும் இறைவன் துணையோடு பல தொண்டுகள் ஆற்றிவரும் அவர் இப்பூமியில் மேலும் பல நூற்றாண்டுகள் வாழ்ந்து அருஞ்சேவைகள் பல புரிய ஈழத்துச் சிதம்பர சிவகாம சுந்தரி அம்பாள் சமேத சுந்தரேசப் பெருமானின் திருவருளை வேண்டுகின்றேன்.

அத்துடன் குருக்கள் ஐயா எழுதிய இக்கட்டுரையை நூலுருவில் கொண்டுவர வேண்டுமெனக் கூறி அதனைத் திறம்பட செயலிலும் காட்டிய கொழும்பு இந்து இளைஞர் மன்றத்தின் தலைவர் தே.செந்தில்வேலவர் அவர்களுக்கும் செயலாளர் த.செந்தூரன் மற்றும் அங்கத்தவர்களுக்கும் நான் எனது நன்றிகளைத் தெரிவித்துக்கொள்கின்றேன்.

கொழும்பு இந்து இளைஞர் மன்றத்தின் வெளியீடாக வெளிவரும் இந்த நூலினை வாசித்து இன்புற எல்லோரையும் வேண்டுகிறேன்.

கே.கே.சுப்பிரமணியம்

காரைநகர்
03.01.2007

ஸ்ரீ ஞானானந்த ஸேவா ஸமாஜம்

31, சடையப்பன் தெரு, மந்தைவெள்,

சென்னை - 600 028

ஸத்குரு ஸ்ரீ ஞானானந்தர் ஸ்வாமிகள்

ஆருத்ரா பெளர்ணமி ஆராதனை விழா

02-01-2007 - 04-01-2007

ஓம் ஸ்ரீ ஞானானந்த ஸத்குரு பரப்ரம்ஹணே நம:

நிகழும் நாளது வ்யய வருஷம் மார்கழி மாதம் 18ம் திகதி முதல் 20ம் திகதி வரை (2007 ஜனவரி 2,3,4) நமது ஸ்ரீ ஞானானந்த ஸேவா ஸமாஜத்தின் சார்பில் குருஸ்மரண தினங்களாக நமது ஸத்குருநாதரின் பரிபூர்ண அனுக்கிரஹத்தைப் பெற்றவரும், பிரதம சீடரும், “குருஜி” என்று எல்லோராலும் அன்புடன் அறியப்படுபவருமான ஸ்ரீ ஸ்வாமி ஹரிதாஸ்கிரி அவர்களின் அருளாசியுடன், தென்னாங்கூர் (தசுஷண ஹாலாஸ்யம்) கிராமத்தில் ஆருத்ரா பெளர்ணமி ஆராதனை விழா, ஸ்ரீநாமானந்தகிரி ஸ்வாமிகள் முன்னிலையில் நடத்துவதாக ஸ்ரீஸத்குருநாதரின் திருவருளோடு ஏற்பாடுகள் செய்யப்பட்டிருக்கின்றன.

தென்னாங்கூர் (தசுஷண ஹாலாஸ்யம்) என்னும் அழகிய கிராமம், காஞ்சி புரத்திலிருந்து தெற்கே வந்தவாசி செல்லும் பாதையில் 35வது கிலோமீட்டரில் அமைந்துள்ளது.


மேற்படி ஆருத்ரா பெளர்ணமி ஆராதனை விழாவில், வேத விற்பன்னர்களால் கணபதி ஹோமம், ஸ்ரீ வித்யா ஹோமம், வேத உபநிஷத் பாராயணம், பாதுகாபுஜைகள், ஸங்கீதக் கச்சேரிகள், கதாகாலஷேபங்கள், நாமஸங்கீர்த்தனம் முதலிய ஆன்மீக கலாச்சார நிகழ்ச்சிகள் நடைபெற இருக்கின்றன. இவ்விழாவில் கலந்துகொள்ள பக்தப் பெருமக்கள் நம் நாட்டிலிருந்து மட்டுமல்லாமல் வெளிநாட்டின் பல பாகங்களிலிருந்தும் வருகை தந்து சிறப்பேற்றுவார்கள். விசேஷ அன்னதானமும் எளியவர்களுக்கு வஸ்தரதானமும் இவ்விழாவின் சிறப்பு அம்சங்களாகும்.

மஹா ஆராதனை - 03-01-2007 புதன்கிழமை

தாங்களும், தங்கள் சுற்றாத்தாருடன் இவ்விழாவில் கலந்துகொண்டு சிறப்பேற்றி ஸ்ரீஸத்குருநாதரின் பரிபூர்ண அனுக்கிரஹகத்திற்கு பாத்திரமாகும்படி அன்புடன் கேட்டுக்கொள்கிறோம்.

சென்னை
02-10-2006


இங்ஙனம்
ஸ்ரீ ஞானானந்த ஸேவா
ஸமாஜம்(Regd.)



சற்குரு ஸ்ரீ ஞானானந்த சுவாமிகளுடன் 'குருபக்தசிரோமணி'
கே.கே.சுப்பிரமணியம் அவர்கள்.



கௌரவம் பெற்ற கே.கே.சுப்பிரமணியம் JP அவர்கள் தனது துணைவியார் சரஸ்வதி அம்மாவுடன் ஆதீன குருமகா சன்னிதானத்திடம் ஆசிபெற்றார். அவருக்கு "சிவத்திருத்தொண்டர்" எனும் பட்டத்தை ஆதீனம் வழங்கினார்.



காரை. ஈழத்துச் சீதம்பர தேவஸ்தான
தாங்கக் கலசம் கொண்ட சிற்பத்தோர்